

ماحولیات کے وزیوں مہوتسو منانے کے لئے شجرکاری مہم کی سربراہی کریں گے

Posted On: 04 JUL 2017 8:19PM by PIB Delhi

نئی دہلی، 4 جولائی / ماحولیات، جنگلات اور آب و ہوا میں تبدیلی کے مرکزی وزیر ڈاکٹر ہرش وردھن 5 جولائی کو شروع ہونے والے وں مہوتسو کے موقع پر پودا لگا کر ایک ماہ طویل مہم کی سربراہ کریں گے۔ شجرکاری مہم کا اہتمام کل ماڈل ٹاؤن کے رام لیلا پارک سی سی کالونی میں کیا جائے گا اور 06 جولائی کو پچھم وہار کے ڈسٹرکٹ پارک میں شجرکاری مہم کا اہتمام کیا جائے گا۔ وزیر موصوف پودا لگائیں گے اور مقامی لوگوں کو شجرکاری کے لئے پودے بھی تقسیم کریں گے۔ ڈاکٹر ہرش وردھن نے لوگوں کو مشورہ دیا ہے کہ وہ دیسی پیڑ لگائیں کیونکہ وہ مقامی آب و ہوا میں آسانی کے ساتھ ہم آہنگ ہو جاتے ہیں اور ماحولیاتی نظام میں مربوط ہو جاتے ہیں۔ یہ پیڑ مقامی پرندوں، کیڑے مکوڑوں اور جانوروں کے لئے بھی مددگار ثابت ہوتے ہیں۔

ملک کی جنگلات پر مبنی معیشت کو بڑھانے کے لئے وں دھن پر وزیر اعظم نریندر مودی کے زور دیئے جانے کا ذکر کرتے ہوئے ماحولیات کے وزیر نے تمام ریاستوں اور لوگوں سے اپیل کی کہ وہ مانسون سیزن کے دوران شجرکاری کی مہم میں حصہ لیں۔ ڈاکٹر ہرش وردھن نے 2030ء تک اضافی جنگل اور پیڑ لگا کر ڈھائی سے تین بلین ٹن سی او ٹو کے اضافی کاربن سینک تیار کرنے کے لئے ہندوستان کے انٹینڈ نیشنلی ڈٹرمائنڈ کنٹری بیوشن (آئی این ڈی سی) کا بھی ذکر کیا۔ یہ اسکیم وزیر اعظم نریندر مودی کی رہنمائی میں یو این ایف سی سی کو بھی پیش کی گئی ہے۔ انہوں نے مزید کہا کہ اس طرح کے مقاصد بڑے پیمانے پر عوام کی سرگرم شرکت کے ساتھ ہی حاصل کئے جا سکتے ہیں۔

وَن مہوتسو 1950 میں شجرکاری مہم کے ساتھ شروع ہوا تھا، جس میں قومی لیڈروں نے شرکت کی تھی۔ شجرکاری کا فیسٹیول ڈاکٹر کے ایم منشی نے شروع کیا تھا، جو خوراک اور زراعت کے سابق مرکزی وزیر تھے۔ اس فیسٹیول کا مقصد جنگل کے تحفظ اور پیڑ لگانے کے لئے عوام میں جوش پیدا کرنا تھا۔ یہ فیسٹیول ہندوستان کی دیگر ریاستوں میں ایک ساتھ منایا گیا تھا۔ عام طور پر وَن مہوتسو عام طور پر ہر سال جولائی کے پہلے ہفتے میں منایا جاتا ہے اور یہ ہندوستان کے مختلف حصوں میں مختلف دنوں میں منایا جاتا ہے۔ وَن مہوتسو منانے کے پیچھے مقصد یہ ہے کہ مقامی لوگوں کو شجرکاری مہم میں شامل کیا جائے اور ماحولیات کے بارے میں عوام میں بیداری پیدا کی جائے۔ ڈاکٹر ہرش وردھن نے لوگوں سے اپیل کی کہ وہ سبز سفیر بنیں اور وَن مہوتسو کے جذبے کو برقرار رکھنے میں مانسون کی مدت کے دوران شجرکاری مہم میں سرگرمی سے حصہ لیں۔

(م ن - ح ا - ع ا - 07 - 04)

U. No. 3032

